

# பொதுத்

# தேர் தலை

# சந்திக்க

# கூட்டணி

# தயார்!

## நடவடிக்கைக் குழு அங்கீகாரம்!

பொதுத்தேர்தல் சந்திக்கவும், அதை தமிழ் ஈழக் கோரிக்கை மீதான ஒரு பொது சன வாக்கெடுப்பாகப் பயன்படுத்தவும் தமிழர் விடுதலைக் கூட்டணி தயாராக விட்டது. தமிழ்ஈழக் கோரிக்கையின் அடிப்படையில் தமிழர் விடுதலைக் கூட்டணி பொதுத்தேர்தலில் ஈடுபடுவதற்கான அங்கீகாரத்தை மூதூரில் கூடிய கூட்டணியின் நடவடிக்கைக்குழு வழங்கியுள்ளது.

தமிழர் விடுதலைக் கூட்டணியின் நடவடிக்கைக் குழுக் கூட்டம் மூதூரில் பெப்ரவரி 4ம், 5ம் திகதிகளில் பிரபல எழுத்தாளர் வ. அ. இராசரத்தினம் அவர்களின் இல்லத்தில் கூட்டணியின் துணைத்தலைவர்களில் ஒருவரான ரேசு மீ வாஸ் அவர்களின் தலைமையில் நடைபெற்றது.

இக்கூட்டத்தில், அடுத்த பொதுத் தேர்தலில் தமிழ் ஈழத்திலுள்ள அனைத்துத் தொகுதிகளிலும், தமிழ் ஈழத்துக்கு வெளியே தமிழ் பேசும் மக்கள் கணிசமான அளவு வாழும் தொகுதிகளிலும் தமிழர் விடுதலைக் கூட்டணி போட்டியிடவேண்டும் என்றும், இதற்காக கூட்டணியை ஓர் அரசியற் கட்சியாக பதிவுசெய்ய வேண்டும் என்றும் ஏகமனதாக முடிவு எடுக்கப்பட்டது.

இதுசம்பந்தமான நடவடிக்கைகளை மேற்கொள்ளும் பொறுப்பு திரு. மு. சிவசிதம்பரம், திரு. சி. கதிரவேற்பிள்ளை ஆகியோரிடம் ஒப்படைக்கப்பட்டதுடன் அங்கீகார உத்தியோகத்தராக செயல் அதிபர்களில் ஒருவரான நாவலர் அமிர்தலிங்கம் நியமிக்கப்பட்டார்.

கூட்டணியின் தேர்தல் விஞ்ஞாபனத்தில் இடம் பெறவேண்டிய கொள்கைகள், கோட்பாடுகள், வேலைத்திட்டங்கள் ஆகியன நடவடிக்கைக் குழுவின் ஆராயப்பட்டு அங்கீகரிக்கப்பட்டன.

பொதுத்தேர்தலுக்கு கூட்டணியின் வேட்பாளர்களை பொறுக்கி யெடுப்பதற்காக வேட்பாளர் நியமனக்குழு ஒன்று தெரிவுசெய்யப்பட்டது. இக்குழுவின் தலைவராக கூட்டணித் தலைவர் மூதூரார் செல்வா விளங்குவார். ஏனைய உறுப்பினர்களாக திருவாளர்கள் அ. அமிர்தலிங்கம், மு. சிவசிதம்பரம், டாக்டர் உதுமாலெல்வை, ரேசு மீ வாஸ் ஆகியோர் இருப்பார்கள்! குழுவின் அழைப்பாளராக நாவலர் அ. அமிர்தலிங்கம் நியமிக்கப்பட்டுள்ளார்.

பேராதனை பல்கலைக் கழக வளாகத்தில் கடமையாற்றும் தமிழ் உத்தியோகத்தர்களுக்கும், தமிழ் விரிவுரையாளர்களையும் அங்கீகரித்து விரட்டியடிக்கும் நோக்குடன் வளாகத்துக்குள் ஓர் இன வெறிக்குழு திட்டமிட்டு வேலை செய்து வருகிறதா? தமிழ் உத்தியோகத்தர்களுக்கும் விரிவுரையாளர்களுக்கும் தொல்லைகள் கொடுப்பதன் மூலம் அவர்களை அங்கீகரித்து துரத்தியடிக்க சூழ்ச்சி செய்யப்படுகிறதா? இவ்வாறான கேள்விகள் பல்கலைக் கழக


கிறதா? தமிழ் உத்தியோகத்தர்களுக்கும் விரிவுரையாளர்களுக்கும் தொல்லைகள் கொடுப்பதன் மூலம் அவர்களை அங்கீகரித்து துரத்தியடிக்க சூழ்ச்சி செய்யப்படுகிறதா? இவ்வாறான கேள்விகள் பல்கலைக் கழக

# சிதந்திரன்

SUTANTIRAN

விலை சதம் 35

வள்ளுவர் ஆண்டு 2008 | தை 27 | ஸபர் 19 (9-2-77) புதன் | புத்தகம் 30 | இதழ் 84



தமிழ் ஈழத் தலைநகரான திருக்கோணமலையைச் சேர்ந்தவரும் முன்னாள் நகரசபை உறுப்பினருமான திரு. சே. சிறீஸ்கந்தராசா, சிறீலங்கா தலை நகரிலுள்ள வெலிக்கடை வெஞ்சிறையில் ஒன்றரை ஆண்டுகள் வாடியபின்னர், விடுதலைபெற்று தாயகம் திரும்பிய போது, திருக்கோணமலை, பா. உ. திரு. நேமிநாதனும், மூதூர் பா. உ. திரு. அ. தங்கத்துரையும் அவரை மாலையிட்டு வரவேற்றனர்.



ஆபீஸ் பையன் கேட்கிறான்!

## மன்னூரில் கருத்தரங்கு பொதுக்கூட்டம்!

மன்னூர்த் தொகுதியில் தமிழ் இளைஞர் பேரவையும், தமிழர் விடுதலைக் கூட்டணியும் இணைந்து இம்மாதம் 12ம், 13ம் திகதிகளில் கருத்தரங்குகளையும், பொதுக் கூட்டத்தையும் நடத்துகின்றன. மன்னூர் நிகழ்ச்சிகள் வருமாறு:—

13-2-77 — காலை 8 மணி — கருத்தரங்கு தலைமன்னூர்.

காலை 9 மணி — நாளுட்டான்.

இக்கருத்தரங்குகளிலும் பொதுக்கூட்டத்திலும் திருவாளர்கள் நாவலர் அமிர்தலிங்கம், திருமதி அமிர்தலிங்கம், சி. கதிரவேற்பிள்ளை, வி. என். நவரத்தினம், க. ஜெயக்கொடி, எச். எம். செல்வத்தம்பு, வி. ஆனந்தசங்கரி, சட்டத்தரணி கனகமனோகரன், ஆ. ரகுபதிபாலசிறீரன், பி. எம். செபமலை, பி. சூசைதாசன், ஜோன் மார்க் ஆகியோர் பேசுவார்கள்.

12-2-77 காலை 9 மணி — உயிலங்குளம் கருத்தரங்கு.

பிற்பகல் 3 மணி — வங்காலை, மாலை 6 மணி மன்னூர் முற்றவெளியில் அமரர் 'திரு' அஞ்சலிக்கூட்டம். தலைவர்: வே. கைலாயபிள்ளை (இலுப்பைக் கடவை கி. ச. தலைவர்)

வீரகேசரி நிறுவனம், அகில இலங்கை இந்து இளைஞர் மன்றம், தேசிய இளைஞர் சேவை மன்றம் ஆகியவை ஒன்றிணைந்து நடாத்திய, தமிழ்ப்பேச்சுப் போட்டியில், பரிசுபெற்றோருக்கு வழங்கப்பட்ட 'காசோலை'

## தமிழ் பேச்சுப் போட்டியில் பரிசு பெற்ற பர்களுக்கு சிங் + ளத்தில காசோலை!

கள்' அனைத்தும் தனிச்சிங்களத்திலேயே எழுதப்பட்டிருந்தன. அத்தோடு காசோலையுடன் இணைத்து அனுப்பப்பட்ட கடிதங்களும் ஆங்கிலத்தில் எழுதப்பட்டிருந்தன. இது குறித்து, தமிழ் இளைஞர்கள் பலர் பிரச்சினையைக் கிளப்பியுள்ளனர்.

"முழுக்க முழுக்கத் தமிழ் முஸ்லிம் இளைஞர் சபை, மாணவ மாணவிகளும் பங்கு கொண்ட, இந்தப்போட்டியில், பரிசுபெற்றோர்க்கென வழங்கப்பட்ட காசோலைகள் அனைத்தும் சிங்களத்தில் எழுதப்பட்டதன் அவசியமென்ன என்றும், இது தமிழ் இளைஞர்களுக்கு வழங்கப்பட்ட அடிமை ஓலையாகாதா என்றும் தமிழ் இளைஞர்கள் பலர்களே வி எழுப்புகின்றனர்—

வட்டாரங்களில் எழுந்துள்ளன.

இக்கேள்விகள் எழுப்பப்படுவதற்கு ஆதாரமாக பின்வரும் சம்பவங்கள் அண்மையில் நடைபெற்றுள்ளன.

1. இரண்டு ஆண்டுகளுக்கு முன்னர் உத்தியோகபூர்வமாக தமிழ் உத்தியோகத்தர் ஒருவருக்கு வழங்கப்பட்டு அவர் வசித்துவரும் வீட்டிலிருந்து

அவரை உடனடியாக வெளியேறுமாறு தொலைபேசியில் சிலர் மிரட்டியுள்ளனர். அவர் அதற்கு அசைந்து கொடுக்காதது கண்டு 1-2-77 இரவு ஏழரை மணிக்கு அவரது வீட்டுக்கு கல் வெறியப்பட்டதுடன், ஒரு குழுவினர் வீட்டுக்குள் பலவந்தமாக நுழைந்து, கதவுகளையும், ஜன்னல்களையும் உடைத்தெறிந்ததுடன், குடும்பத்தினரையும் மிரட்டியுள்ளனர். இச்சட்டவிரோத

—4-ம் பக்கம் பார்க்க

# தமிழ்சமுதாய எழுச்சி மாநாட்டுக்கு

**கல்முனையில் 'கனல்' ஏடு வெளியீடு**

“இன்று சமுதாயத்தின் இனத்துக்கும் இன்பத்தமிழுக்கும் ஏற்றதொரு பாதுகாவலாக தமிழ்சமுதாய இனத்தின் விடுதலைக்குரலாக— எப்பொருள் யார் யார் வாங்கக் கேட்பினும் அப்பொருள் மெய்ப்பொருள் காண்பதறிவு என்ற வளருவத்தின் வழி நின்று — வெளிவரும் ஒரு பத்திரிகை உண்டென்றால் அது 'சுதந்திரன்' ஒன்றே ஒன்றுதான்! இன்றைய நிலையில் சுதந்திரனும் இல்லையென்றால் தமிழினம் இருட்டுக்குள்ளேயே தள்ளப்பட்டிருக்கும். சுதந்திரன் காட்டி நிற்கும் வழியில், நிதானத்துடனும் பத்திரிகா தர்மத்துடனும், புதிய ஏடான 'கனல்' வெளியிடும்படி அதன் ஆசிரியரைக் கேட்டுக்கொள்கிறேன்!”

இவ்வாறு கல்முனைத் தொகுதி த. வி. கூட்டணி அலுவலகத்தில் 21.1.77ல் நடைபெற்ற 'கனல்' எனும் புதிய இயக்க ஏடு வெளியீட்டு விழாவில் பேசிய கவிஞர் நோ, மணிவாசகன் (மணிக்கவிராயர்) குறிப்பிட்டார். இந்நிகழ்ச்சிக்கு கல்முனைக் கூட்டணிக் கிளைத்தலைவர் கு. ஏகாம்பரம் தலைமை வகிக்க, நொத்தாரிஸ் பி. வி. கந்தையா குத்துவிளக்கை ஏற்றி விழாவை ஆரம்பித்து வைத்தார். செல்வி நோ, கமலா தமிழ்சமுதாய தேசிய கீதம் பாடினார். விழாவிற்கு வந்திருந்தோரை 'கனல்' பத்திரிகை ஆசிரியர் பன்னீர்ச்செல்வம் வரவேற்றார். விழாவில் ஆசிரியர் ஆ. வேல்முருகு, ஆசிரியர் நடராசா சுப்பையா, டாக்டர் ஆ. உதுமா வெல்வை ஆகியோரும் உரைநிகழ்த்தினர்.

## ஐயோபாவம்!

ஆளுங்கட்சி அமைப்பாளர் பதவியைத் துறந்த அரசியற் பிரமுகர் ஒருவர், தன் உழைப்புக் கருதி அமைப்பாளர் பதவியாற் கிடைத்த அடுத்த பதவிகளைத் துறக்காது வைத்திருக்கிறார். ஆட்சி நீடிக்கலாம் என்ற எண்ணத்தில் மீண்டும் ஆளுங்கட்சியிற் சேர ஆசைப்பட்டு ஒரு அரசியல் அதிகாரிக்குத் தெரியாமல் ஒரு அமைச்சரைக் கிளிநொச்சியிற் சந்தித்தாராம். அமைச்சருக்குத் தெரியாமல் அரசியல் அதிகாரியையும் சந்தித்தாராம். அமைச்சருடன் கூட இருந்த ஒருவர் அரசியற் பிரமுகர் வந்த விசயத்தைப் போன் பண்ணி அதிகாரிக்கு அறிவித்து விட்டாராம். அதிகாரியிடம் போன விசயத்தையும் இன்னொருவர் அமைச்சர் காதிற் போட்டுவிட்டார். அமைச்சருக்கும் அதிகாரிக்கும் ஒருபோதும் ஒத்துவருவதில்லை. இப்போது, அமைப்பாளரில் இருவருக்குமே கோபமாம். இந்தக்குள்ளரைப்பற்றி மதுவெறியில் 'சின்னவர்' சொன்னது "டேட்டி... ராஸ்க்கல்..."

தலைதெரியாமல் நீந்த நினைத்தவர் தலையை இப்போது சொறிந்துகொண்டிருக்கிறார் ஐயோபாவம்!

# தமிழ் இளைஞர் பேரவை தயாராகிறது

அகில இலங்கைத் தமிழ் இளைஞர் பேரவை தனது முதலாவது எழுச்சி மாநாட்டுக்குத் தயாராகி வருகிறது. அதன்முதற்படியாக அகில இலங்கை ரீதியில் கிளை அமைப்பு வேலைகளும், கருத்தரங்குகளும் அகரவேகத்தில் நடைபெற்று வருகின்றன. இதற்கான ஏற்பாடுகளை தமிழ் இளைஞர் பேரவை நிர்வாகச் செயலாளர் திரு. சிவமகாராசாவும், தமிழ் இளைஞர் பேரவை இடைக்கால அமைப்பாளர்களில் ஒருவரான திரு. ஆ. இரகுபதிபால ஸ்ரீதரனும் கவனித்து வருகிறார்கள். இறுதி ஏற்பாடுகளைக் கவனிக்க இளைஞர் பேரவையின் மத்திய நடவடிக்கைக் குழு வெகு விரைவில் மன்னூரில் கூட இருக்கிறது.

மேலும் த. இ. பேரவை, தமிழர் விடுதலைக் கூட்டணியின் கருத்தரங்குகள் மன்னூர்த்தொகுதி பூராவும் மாசி மாதம் 12ம், 13ம் திகதிகளில் நடைபெற உள்ளன— இக்கருத்தரங்குகளில் செயல்திறர் நாவலர் அ. அமிர்தலிங்கம், திரு. செல்லத்தம்பு பா. உ. திரு. க. ஜெயக்கொடி பா. உ. மகளிர் பேரவைச் செயலாளர் திருமதி ம. அமிர்தலிங்கம், இளைஞர் பேரவை இடைக்கால அமைப்பாளர்கள்

## வாழ்த்து!

பதினாறு செல்வங்களையும் பெற்று பெருவாழ்வு வாழ்க வென புதுமணத்தம்பதிசுளான ஆ. இரகுபதிபால சிறீதரன், சுமதி ஆகியோரை சுதந்திரன் மூலம்பட்டிருப்பு தொகுதி இளைஞர்களின் சார்பில் பட்டிருப்பு தொகுதி த. இ. பேரவை அமைப்பாளர் இரா. மதுரநாயகம் வாழ்த்துகிறார்.

# மட்டுநகரில் எழுச்சிமிகு வரவேற்பு

கூடந்த ஓன்றரை ஆண்டுகளாக கொடும்சிறையில் அடைக்கப்பட்டிருந்த 26ம் திகதி விடுதலைபெற்று சுதந்திரப் பறவைகளாக வெளியே வந்த மட்டுநகர் இளைஞர்களான கா. சுதர்சன், கா. சிவஜெயம், தி. செயராசா [சேயன்] வா. சிவராசா, அல்போன்ஸ் மேரி, மு. வசந்த குமார் ஆகியோர் சனவரி 23ம் திகதி உதயதேவி புகையிரத்தில் மட்டுநகர் புகையிரத நிலையத்தையடைந்த போது 2000 மக்கள் அவர்களை ஆர்வத்துடன் வரவேற்றனர். பலர் மாலை சூட்டி டினர். பட்டாசு கொடுத்தனர். கட்டி அணைத்து முத்தம் சொரிந்தனர். மேளதாள வாத்தியம் முழங்க "தமிழ் வாழ்க!" "தனிநாடு காண்போம்" என்ற கோஷங்கள் மத்தியில் தியாகச் செம் மல்கள் வீதி வழியாக கவிஞர் காசி ஆனந்தன் இல்லத்துக்கு ஊர்வலமாக அழைத்துச் செல்லப்பட்டனர்.

இளைஞர்களை வரவேற்கும் புகையிரத நிலையத்தின் கூட்டணியின் முக்கிய பிரமுகர்

கால அமைப்பாளர் திரு. ஆ. இரகுபதிபால ஸ்ரீதரன் ஆகியோர் கலந்துகொள்வார்கள்— இதற்கான ஏற்பாடு மன்னூர் இளைஞர் பேரவை அமைப்பாளர் திரு. இரா. ஜெயராசா கவனித்து வருகிறார்.

தமிழ் இளைஞர் பேரவை தற்சமயம் பின்வருவோரை பின்வரும் தொகுதிகளில் அமைப்பாளர்களாக நியமித்துள்ளது — தற்சமயம் இவர்களைத் தவிர வேறொருவரும் அந்தந்தத் தொகுதிகளில் கிளைகள் அமைக்கவோ கருத்தரங்குகள் நடத்தவோ முடியாது—

## தமிழ் இளைஞர் பேரவை தொகுதி அமைப்பாளர்கள்

காங்கேசன்துறை — சிவ. மகாராசா. உடுவில் — செ. இராசதுரை. வட்டுக்கோட்டை — த. இராசலிங்கம், ஊர்காவர்துறை — அ. க. மகேந்திரன் யாழ்ப்பாணம்—செந்தில் இராசா, யோகேஸ்வரன், நல்லூர்— க. பரமசாமி. கோப்பாய்— குலசேகரம். உடுப்பிட்டி— ச. செந்துராசா. பருத்தித்துறை — கனக மகேசுவரன் (சட்டத்தரணி) சாவகச்சேரி — மு. பாலரத்தினம் கிளிநொச்சி—ஐ. திருஞானம் வவுனியா — பீற்றர் பொன்கலன். முல்லைத்தீவு — கணேசமூர்த்தி, தவராசா, திருமலை — மு. பாலசுந்தரம். மூதூர் — பூ. பா. மதுரநாயகம். மட்டக்களப்பு—கா. அனரன். பட்டிருப்பு — இரா. மதுரநாயகம் கற்குடா — பா. சின்னத்துரை. கல்முனை—இரா. பன்னீர்ச்செல்வம். பொத்துவில் — பொன். கோபாலன். மன்

களான முன்னாள் மாநகரசபை உறுப்பினர் திரு. இரா. அம்பலவாணர், திரு. ப. யோசப் தம்பதிகள், சாம்தம்பிமுத்து தம்பதிகள், பட்டிருப்பு அமைப்பாளர் திரு. பூ. கணேசலிங்கம் ஆகியோர் வந்திருந்தனர். வண. ஜோசப் மேரி அடிகளார் இளைஞர்களுடன் கொழும்பிலிருந்து வந்திருந்தார்.

திருமணம் புரிந்து இரு குழந்தைகளின் தந்தையான திரு. வா. சிவராசா புகையிரதத்தை விட்டு இறங்கியதும் அவரின் அருமைப் புதல்வன் தந்தையை கண்ட சந்தோஷத்தில் ஓடிச் சென்று அணைத்து கண்ணீர் சொரிந்த போது அங்குள்ள அனைவரினதும் கண்களும் கலங்கின.

வாழைச்சேனை, ஏறூர் புகையிரத நிலையங்களிலும் மக்கள் இவர்களை வரவேற்று மட்டுநகர்வரை புகையிரத்தில் பிரயாணம் செய்த போது "தனிநாடு காண்போம்" என்ற கோஷங்கள் மல்கள் வீதி வழியாக கவிஞர் காசி ஆனந்தன் இல்லத்துக்கு ஊர்வலமாக அழைத்துச் செல்லப்பட்டனர்.

னார்—இரா. ஜெயராசா கொழும்பு— ஆ. இரகுபதிபால ஸ்ரீதரன். நீர்கொழும்பு—து. செனத்தரராஜன்

இவற்றில் ஏதாவது மாறுதல்கள் ஏற்படும் பட்சத்தில் உடன் அறிவிக்கப்படும்— மேற்படி தொகுதிகளிலுள்ள நகர, கிராமக் கிளைகளின் செயலாளர்கள் தொகுதி அமைப்பாளர்களுடன் உடனடியாக தொடர்பு கொள்ளும்படி வேண்டப்படுகின்றன— அல்லது நிர்வாகச் செயலாளர் திரு. சிவ-மகாராசா தமிழ் இளைஞர் பேரவை 238, பிரதான வீதி, யாழ்ப்பாணம் என்ற விலாசத்துடன் தொடர்பு கொள்ளும்படி வேண்டப்படுகின்றன— இவ்விடயத்தில் பரிபூரண ஒத்துழைப்புத்தரும் படி எல்லாத் தமிழ் இளைஞர்களையும் நிர்வாகச் செயலாளரும், இடைக்கால அமைப்பாளர்களும் கேட்டுக்கொள்கிறார்கள்.

# தொடர்ந்து போராட சிறீஸ்கந்தராசா உறுதி

“சிறைச்சாலை என்னை கோழையாக்கிவிடவில்லை. உரம்கொண்ட உள்ளத்தினரையே வெளியேறி உள்ளேன். நீங்கள் காட்டிய அன்புக்கும் பாசத்திற்கும் நன்றிக்கடனாக தொடர்ந்து போராடுவேன்.”

இவ்வாறு 27-1-77 மாலை சிறைமீண்டு தமிழர் தலைநகராம் திருகோணமலையை யடைந்த திரு. சே. சிறீஸ்கந்தராசா தமக்களிக்கப்பட்ட வரவேற்புக்கு நன்றி கூறும்பொழுது குறிப்பிட்டார். சிங்கள சிறிலங்காவின் தலைநகரிலிருந்து பல்வண்டிமூலம் மாலை 6.00 மணிக்கு திருகோணமலை மடத்தடி சந்தியை வந்தடைந்த அவருக்கு திருகோணமலை தே. அ. பே. உறுப்பினர். பா. நேமிநாதன், மூதூர் தே. அ. பே. உறுப்பினர். திரு. அ. தங்கத்துரை த. வி. கூ. செயலாளர்

தவிர, தற்போது தமிழ் இளைஞர் பேரவை த. வி. கூட்டணி, மகளிர் பேரவை கொழும்பில் செய்வதுபோல் எல்லாத்தொகுதிகளிலும் வீட்டுக்கு வீடு சென்று அங்கத்தவர் சேர்த்தலிலும், புத்தளம், மலையகம் ஆகிய இடங்களில் கிளைகள் அமைப்பதிலும் கவனம் செலுத்தி வருகிறது.

திரு. வீரசுப்பிரமணியம், த. இ. பே. செயலாளர் மு. பாலசுந்தரம், ர. சிறீகந்தராசா, பூநகர் மரியதாஸ், சட்டத்தரணி திரு. செல்வராசா போன்றோர் மாலை போட்டு பட்டாசுவெடி கொழுத்தி வரவேற்றனர்.

பின்னர் பிரதான வீதி வழியாக பலநூறு ஆதரவாளர்கள் சகிதம் ஊர்வலமாய் அழைத்துவரப்பட்ட அவருக்கு வீதிநெடுகிலும் மாலை போட்டு பட்டாசுவெடி கொழுத்தி தம் உணர்ச்சியை வெளிப்படுத்தினர் மக்கள். திருமதி தம்பியப்பா அவர்கள் நடுவீதியில் வைத்து அந்த வீர இளைஞனுக்கு கண்ணீர் வழிந்தோட வீரத்திலகம் இட்டு மாலை போட்டு வரவேற்ற காட்சி அனைத்து இளைஞர்கள் உள்ளத்தையும் ஆற்றாமையால் கண்கலங்க வைத்தது அமைதியாக வந்த ஊர்வலம் சிறீஸ்கந்தராசாவின் இல்லத்தில் வைத்து முடிவடைந்தது.



நல்லூர்த்தொகுதி த. இ. பேரவை அமைப்பாளரும், தாவடி கொக்குவில் வாசியமான பொன். மதிமுகராசா—விஜயலட்சுமி தம்பதிகளின் புதல்வி விஜயமதி தனது 2வது பிறந்தநாளை 13-2-77ல் கொண்டாடுகிறார். இவள் தமிழீழ விடுதலைப்போரில் தாய்தந்தையருடன் பிந்த மாதமே சிறைசென்று சின்னஞ்சிறு வீராங்கனையாவாள், தமிழர்களின் தலைவர் நாவலரும், திருமதி மங்கையர்க்கரசியும், செல்வி விஜயமதியை வாழ்த்துகின்றனர். அருகே உடுவில் பா. உ. வி. தர் பலிங்கமும் காணப்படுகிறார்.

# “நமது வல்லமையை பெருக்கும்மட்டும் அஹிம்சை வழியையே கடைப்பிடிப்போம்!”

## கல்குடாத் தொகுதி கரையோரப் பகுதிகளில் சிங்கள மீனவர் இறக்குமதி

அண்மைக்காலமாக கல்குடாத் தொகுதியிலுள்ள கோறளை வடக்கு ஊராட்சி மன்றத்தின் எல்லைக்குட்பட்ட கரையோரப் பிரதேசங்களான கதிரவெளி, பால்சேனை, பன்றித்தி, புன்னைக்காடு, சல்லித்திவு, மாங்கேணி, காயாங்கேணி ஆகிய இடங்களில் எல்லாம் இக்குடியிருப்புகள் நடைபெற்று வருகின்றன.

இதன் காரணமாக அவ்வப்பகுதிகளில் வாழும் தமிழ் பேசும் மீனவர்கள் அவதிகளைக் கண்டு வருகின்றனர்.

பதோடு இவர்கள் வருகைக்கு ஏதும் அரசியல் பின்னணிகள் காரணமாக இருக்கலாமென அங்கலாய்க்கின்றனர்.

இவர்கள் வருகையை நிறுத்துமாறு கோரி அப்பகுதி உதவி அரசாங்க அதிபர் மீன்பிடி பரிசோதகர் ஆகியோரைக்கேட்டுள்ளதோடு கல்குடாத் தொகுதி த. வி. கூ. அமைப்பாளர் மூலம் தமிழ்த்தலைவர்களுக்கும் இது விடயம் சம்பந்தமான நடவடிக்கை எடுக்குமாறு கேட்டுள்ளனர்.

## கொழும்பில் அண்ணா நினைவு கருத்தரங்கு

தமிழர் விடுதலைக் கூட்டணியின் கொழும்புக் கிளையினர் நடத்திவரும் வாராந்தக் கருத்தரங்கு இன்று புதன் கிழமை (9-2-77) மாலை 6 மணிக்கு பேரறிஞர் அண்ணா நினைவுக் கருத்தரங்காக நடைபெறுகிறது. பம்பலப்பிட்டி லோறிஸ் வீதி 51ம் இலக்க இல்லத்தில் நடைபெறும் இக்கருத்தரங்கில் இத்தாலியைச் சேர்ந்த வண்பிதா. கற்றலானோ (எஸ். ஜே.), வண்பிதா ஜோசெப்மேரி அடிகளார், திரு. சுரிகாலன், திரு. கோவை மகேசன் ஆகியோர் கருத்துரை வழங்குவர். திரு. ஈழவேந்தன் தலைமைதாங்குவார்.

## மகளிர் பேரவை பிரார்த்தனை

தமிழ் மகளிர் பேரவையின் கொழும்புக் கிளையினர் நடாத்தும் வாராந்தப் பிரார்த்தனை 11-2-77 வெள்ளிக்கிழமை மாலை 5.30 மணிக்கு வெள்ளத்தலை மாணிக்கலிங்கப் பிள்ளையார் கோவிலில் நடைபெறும்.

## பாலபண்டித வகுப்பு

தமிழ்மொழியில் நல்ல அறிவைப்பெற விரும்புவோருக்கு உதவுகமாக்க கொழும்புத் தமிழ்ச்சங்கம் கொழும்பு-6 உருத்திரா வீதியில் உள்ள சங்க நிலையத்தில் தமிழ்ப் பாலபண்டித வகுப்பை இலவசமாக நடத்தி வருகிறது. சிறந்த தமிழ் அறிஞர்கள் இதற்கான நூல்களைக் கற்பித்து வருகின்றனர். இப்போது பதினமூன்று இவ்வகுப்பில் கற்று வருகின்றனர். நல்ல தாய்மொழி அறிவு நல்ல பண்புகளுக்கும் தாய்மொழி பற்றுக்கும் சிறந்த அறிவு வளர்ச்சிக்கும் வழியாகும். விரும்புவோர் இவ்வகுப்பிற் சேர்ந்து கற்கலாம்.

## நாவலப்பிட்டி இந்து வாலிபர் சங்கம்

மேற்படி சங்கத்தின் பொதுக்கூட்டம் 16-1-77 அன்று கதிர்சென் கனிஷ்ட வித்தியாலய மண்டபத்தில் தலைவர் திரு. பொ. செ. இலட்சுமணன் அவர்களின் தலைமையில் நடைபெற்ற போது பின்வருவோர் நடப்பு வருடத்திற்கான உத்தியோகத்தர்களாகத் தெரிவு செய்யப்பட்டனர்.

போஷகர்கள்:- திரு. சி. சந்தனம், திரு. ப. தி. கிருஷ்ணசாமி, திரு. பி. தேவராஜபிள்ளை, திரு. பொ. செ. இலட்சுமணன், திரு. நா. முத்தையா.

தலைவர்: திரு. எம். நடராஜா. உபதலைவர்கள்: திரு. நா. நடேசன், திரு. பி. இராமசாமி.

செயலாளர்: திரு. பொ. ஜெயராம். உபசெயலாளர்: திரு. சி. நாமோ நாராயணசாமி. தனாதிக்காரி: திரு. வி. தேவகல்யாணி. உப தனாதிக்காரி: திரு. ஜி. கோபால கிருஷ்ணன்.

நிர்வாக சபை உறுப்பினர்கள்: திரு. இரா. தங்கவேல், திரு. நா. தில்லைநாதன், திரு. பி. மகாலிங்கம், திரு. இ. பிரேம்குமார், திரு. ச. செளந்தரராஜா திரு. கோ. துரைராஜா, திரு. எஸ். மகாலிங்கம், திரு. பெ. நடராஜபிள்ளை, திரு. வே. சிங்காரவேல்.

நூல்நிலையப்பொறுப்பாளர்: திரு. பெ. புலப்பராஜா B. S. C விளையாட்டுத்துறை பொறுப்பாளர்: திரு. க. மோகனராம். கணக்கு பரிசோதகர்கள்: திரு. ரி. ஜி. பீலிக்ஸ், திரு. பிரகாஸ்பதி.

## தமிழர் விடுதலைக் கூட்டணி காரைநகர் கிழக்கு கிளை அலுவலர்கள்

தலைவர்: திரு. மு. பாலசிங்கம், உபதலைவர் — திரு. வே. சண்முகம், செயலாளர் — திரு. க. அமீர்தசிங்கம், உபசெயலாளர் — திரு. க. வீரகத்தி, பொருளாளர் — திரு. ச. உருத்திரமூர்த்தி. 12 பேர் கொண்ட நிர்வாக சபையும், உறுப்பினரும் தெரிவு செய்யப்பட்டனர்.

## வல்வெட்டித்துறையில் துரைத்தினம் விளக்கம்!

“தமிழ் ஈழ இலட்சியத்தை சாதிப்பதற்கு வழியென்ன? உலகில் பல புதிய நாடுகள் பூத்திருக்கின்றன. ஒன்றாக இருந்த நாடுகள் பிரிந்து தனித்தனி நாடுகளாயிருக்கின்றன. மலேசியாவும், சிங்கப்பூரும் மட்டுமே சமாதானமாகப் பிரிந்தன. ஏனைய நாடுகள் யாவும் பிரங்கியுடன் பிரங்கி மோதி, ஜெட் விமானத்துடன் ஜெட் விமானம் மோதியே தனிநாடாக உருவாகின. நம்மை அடக்கியான நினைக்கும் அரசுடன் அந்த வகையில் போராட நம்மிடம் இன்றைக்கு வல்லமை இருக்கிறதா என்றால் இல்லை. அந்த வல்லமையை நாம் தேடிக்கொள்ளும் மட்டும் அல்லது அந்த வல்லமை நம்மை நாடிவரும் மட்டும் நாம் அஹிம்சை வழியிலே நமது இயக்கத்தைக் கொண்டு நடத்த வேண்டியவர்களாய் இருக்கிறோம். நம்மை அடக்கி ஆள நினைப்போரிடம் இருக்கும் அதேயளவு பலம் நமது கைக்கு வந்த சேரும் வரை — நாம் பலாத்காரத்தை பற்றி நினைப்பது நமது இனத்தின் அழிவுக்கே வழிவகுக்கும், தமிழினத்தை பூண்டோடு கொண்டொழிப்பதன்மூலம் தமிழர் பிரச்சினையை தீர்க்கும் சந்தர்ப்பத்தை அளித்து விடக்கூடாது. நம்மை அடக்கி ஆள முனைவோருக்கு அவர்

களது முறையிலே பதிலடி கொடுக்கக்கூடிய சக்தியை நாம் பெருக்கிக்கொள்ளும்மட்டும் அல்லது தேடிக்கொள்ளும்மட்டும் நமது இயக்கங்களை அகிம்சை முறையில் நடத்திவரவேண்டும்.

இது விஷயத்தில் தீவிரவாதத்துக்கு யாரும் மாறுபட்டவர்கள் அல்லர். முட்டாள்தனத்துக்கு பெயர் தீவிரவாதம் அல்ல. அறியாமையால் விளக்கில் போய்தானாகவே விழுந்து கருகிச் சாகும் விட்டில் பூச்சிகளாக நாம் இருக்கக்கூடாது.

“தமிழ் மக்களில் மிகப்பலர் இன்னும் தங்கள் நிலையை உணராது இருக்கிறார்கள். தமிழர் விடுதலை இயக்கத்தில் பார்வையாளராக இருக்கிறார்களே தவிர பங்காளர்களாக மாறவில்லை அவர்களது அறிவுக் கண்ணை திறந்து அவர்களையும் சுதந்திர இயக்கத்துக்கு இழுத்து வர நமது இளைஞர்கள் பாடுபடவேண்டும். ஒவ்வொரு

தமிழனுக்கும் இதில் தனக்கும் பங்கு இருக்கிறது என்ற எண்ணம் ஏற்படச்செய்ய வேண்டும். யூதர்கள் தங்களுக்கென்ற நாட்டை உருவாக்கு முன்னர் முதலில் செய்தவேலை யூதர்கள் மத்தியில் இருந்த வேறுபாடுகளை களைந்ததுதான். அதே



போல நாம் நம்மை சுதந்திரத்துக்கு அருகதையாக்கிக் கொள்ள நமது மத்தியில் இருக்கும் ஆண்டான், அடிமை உயர்ந்தவன். தாழ்ந்தவன் என்பன போன்ற சாதிவேறுபாடுகளை ஒழித்துக்கட்டி தமிழினத்தை ஒன்றிணைத்து நம்பிக்கை கொள்ளச் செய்ய வேண்டும்.

—மேற்கண்டவாறு வல்வெட்டித்துறை நெடியகாடு கோவில் முன்றலில் வல்வை தமிழ் இளைஞர் பேரவைத் தலைவர் திரு. கு. சே. குலநாயகம் அவர்கள் தலைமையில் நடைபெற்ற அமரர் திருச்செல்வம் இரங்கற்கூட்டத்தில் பேசிய சட்டத்தரணி திரு. க. துரைத்தினம் பா. உ. குறிப்பிட்டார்.

இக்கூட்டத்தில் சட்டத்தரணி திரு. கனகமனோகரன் கவிமாரி பொழிந்தார். மற்றும் கூட்டணி செயலதிபர் மு. சிவசிதம்பரம், உடுப்பிட்டி பா. உ. சி. கதிர்வேற்பிள்ளை, க. வெதாசன் ஆகியோரும் பேசினர்.

## மன்னார் தமிழ் மீனவர் பிரச்சினை; ஜெயக்கொடி பா. உ. நடவடிக்கை!

மன்னாரில் உள்ள தமிழ் மீனவர்களின் பிரச்சினை குறித்து உடுப்பிட்டி பா. உ.

திரு. க. ஜெயக்கொடி மீன்பிடித்திணைக்கள ஆணையாளருக்கு பின்வரும் கடிதத்தை அனுப்பியுள்ளார்:—

குமாரசூரியர் அரசியல் அதிகாரி என்ற முறையில் கூறிய ஆலோசனையும் மேலதிக அரசாங்க அதிபரால் நடைமுறைப்படுத்தப்படவில்லை.

## தமிழருக்கு சொந்தமான ‘ஐஸ்’ வாடி பறிமுதல்

மன்னார், சிலாபத்துறையைச் சேர்ந்த க. நிமலதாஸ் என்பவர் நமக்கு எழுதுவதாவது:—

மன்னார் மாவட்டத்தில், உள்ளூர் மீனவர்கட்கும் வெளியாருக்கும் மிடையில் பதட்ட நிலை ஏற்பட்டிருப்பது அறிந்திருப்பீர்கள். பரம்பரையாக பாடுவைத்த மீனவர்களை, வெளியார் அடம்செய்கின்றார்கள். இதனால் பாரதாரமான விளைவுகள் ஏற்படலாம். இலங்கை முழுவதிலும் இதன் காரணமாக கலவரம் ஏற்படலாம்.

“அரசின் அமைச்சர்கள் இன்று வருவார் நாளை போவார் அவர்களால் இத்தீர்த்துவைக்கப்பட மாட்டாது. எனவே தயவுசெய்து நீங்களே தலையிட்டு வெளியார் எவ்வித உரிமையும் கோராது, அடம் செய்யாது இருக்க நடவடிக்கை எடுக்கவும்.”

“நான் சிலாபத்துறையில் பிறந்து வளர்ந்து தற்பொழுது மீன்பிடித்தொழில் செய்கிறேன், கடற்கரையில் வெறுமனேயிருந்த இடத்தில் 1976ம் ஆண்டு தைமாதம் ஐஸ்வாடி கட்டினேன், இப்பொழுது திருமதி எல். ஏ. ஜெயசூரியாவுக்கு அதைக் கொடுக்கும்படி மன்னார் மேலதிக அரசாங்க அதிபர் பணித்துள்ளார். உடனடியாக வாடியைப் பிடுங்கும்படி சிலாவத்துறை பகுதி உதவி அரசாங்க அதிபர் எனக்கு கடிதம் அனுப்பியுள்ளார். நான் கட்டிய ஐஸ்வாடியை பிடுங்குவீத்துப் போட்டு சிங்களவருக்கு அந்த இடத்தை கொடுப்பதற்கு முன்வந்துள்ளது. நான் தமிழகை பிறந்த குற்றமா? பகுதி அரசாங்க அதிபர் அனுப்பிய கடிதத்தின் பிரதி இடத்துடன் இணைத்துள்ளேன்.”

“மன்னார் மேலதிக அரசாங்க அதிபர் (சிங்களம்) இதை நீதியான முறையில் தீர்க்கவில்லை. அமைச்சர்

“உங்களாலும் முடியாவிட்டால் வேறு வழிகளை கையாளவேண்டி வரும் என மனவருத்தத்தோடு தெரிவிக்கின்றேன்.”

## தமிழ்க் கொலை!

அரசாங்க திணைக்களங்களிலும், கூட்டுத்தாபனங்களிலும் தமிழ்க்கொலை இப்போது சர்வசாதாரணமாக நடைபெற்று வருகிறது—“ஓட்டுப்பகை” கூட்டுத்தாபனம், இலங்கை “ஒளி” பரப்புக் கூட்டுத்தாபனம்... இந்த வரிசையில் இதோ ஒரு புதிய கூட்டுத்தாபனம்... அரசு “மலிக் கற்ப” கூட்டுத்தாபனம்! ஏதாவது உங்களுக்குப் புரிகிறதா? அரசாங்க மாணிக்கக் கூட்டுத்தாபனத்தின் கடிதத் தலைப்பில் “மலிக் கற்ப” கூட்டுத்தாபனம் என்றுதான் அச்சிடப்பட்டிருக்கிறது. இதுபற்றி மேற்படி கூட்டுத்தாபனத்திற்கு தமிழன்பர் ஒருவர் புகார் செய்தபோது, உத்தியோக மொழித்திணைக்களத்துடன் இது சம்பந்தமாக தொடர்புகொள்வதாக மேற்படி கூட்டுத்தாபன முகாமையாளர் பதிலனுப்பியுள்ளார்.

# சுதந்திரன்

SUTANTIRAN

## கூட்டணித் தலைவர்கள் ட்ரயல்-அற-பார் நீதிமன்றத்தில் 11ம் திகதி ஆஜராவர்!

தமிழர் விடுதலைக் கூட்டணியின் செயலதிபர் அ. அமிர்தலிங்கம், வி. என். நவரத்தினம் பா. உ., பண்டிதர் இரத்தினம் பா. உ., க. துரைரத்தினம் பா. உ. ஆகியோர், எதிர்வரும் 11ம் திகதி ட்ரயல்-அற-பார் நீதிமன்றத்தில் ஆஜராவார்கள். இவர்களை நீதிமன்றத்தில் அன்றையதினம் ஆஜராகுமாறு கட்டளைப்பிறப்பிக்கப்பட்டுள்ளது.

அன்றையதினம், சட்டமா அதிபர் தாம் தொகுத்திருந்த வழக்கை வாபஸ் பெறுவார் என்று தெரிகிறது.

# “தடுப்புக்காவல் முகாமிலிருந்தபோதே மொழிவழித்தொழிற்சங்க எண்ணம் முகிழ்த்தது!”

## அரசாங்க எழுதுவினைஞர் சங்கக்கட்டட அடிக்கல் நாட்டுவிழாவில் ‘அமிர்’!

“1961ம் ஆண்டு நாம் சிறைக்கைதிகளாக ஹோமகமை இராணுவமுகாமில் காவல் வைக்கப்பெற்றிருந்த சமயம், தனிச்சிங்கள சட்டத்தின் வாரிசுகளாக இயங்கத் தொடங்கிய தொழிற்சங்கங்களின் கெடுபிடிக்களுக்காளாகிய தமிழ் ஆழியர் பிரதிநிதிகளுடன் நடாத்திய பேச்சுவார்த்தைகளின் பலனாகவே அரசாங்க எழுதுவினைஞர் சங்கமும்,

ஏனைய மொழிவழித் தொழிற் சங்கங்களும் உருவாகின. இந்த ஆரம்ப வரலாற்றை இன்று சிலர் தெரிந்தோ தெரியாமலோ மறந்திருக்கலாம். அத்தகைய சூழ்நிலையில் உருவாகிய அரசாங்க எழுதுவினைஞர் சங்கம் இன்று தமிழினத்துடனும்—அதன் ஏகோபித்த அரசியல் இயக்கமான தமிழர் விடுதலைக் கூட்டணியுடனும் ஒன்றிணைந்து செயல்படுவதையிட்டு நானும் எழுது இயக்கமும் பெருமகிழ்ச்சியடைகின்றோம்.”

நாவலர் தனது உரையில் மேலும் குறிப்பிட்ட தாவது:—

இப்புதிய தலைமைச் செயலகக் கட்டடம் அ. எ. ச. வரலாற்றில் ஒரு புதிய அத்தியாயமாகும். அந்த அத்தியாயம் பொன்னெழுத்துக்களால் பொறிக்கப்படவேண்டியதொன்று. இக்கட்டடம் பூர்த்தியடைந்ததும், மொழிவழித் தொழிற்சங்கங்கள் அனைத்திற்கும் ஒரு கேந்திரநிலையமாக விளங்கவுள்ளது. அதுமட்டுமன்று; தமிழ் மக்கள் அனைவருக்குமே வேண்டிய பணிகள் பலவற்றைச் செயல்படுத்த வாய்ப்பளிக்கும். ஆகவே இதன் நிறைவுக்கு ஒவ்வொரு தமிழ் மகனையும் தன்னால் இயன்ற உதவியை நல்க முன்வருமாறு அழைக்கின்றேன். அடுத்த தைத் திங்களுக்கு முன்பு நிறைவுபெற்ற தலைமைச் செயலகக் கட்டடத்தை காணமுடியும் என நிச்சயமாக நம்புகின்றேன்.

நாவலரின் உரையைத் தொடர்ந்து இ. தொ. கா. வவுனியா மாவட்டப் பிரதிநிதி திரு. பெ. மருதப்பிள்ளை, திருமதி மங்கையர்க்கரசி அமிர்தலிங்கம் ஆகியோரும் பேசினர். கட்டடத்தின் வரைபடங்களை நாவலர் அவர்கள் சம்பிரதாய முறைப்படி பொருத்தக்காரர் திரு. வ. தம்பிராசாவிடம் கையளித்து வேலைகளை ஆரம்பித்துவைத்தார். சங்கத்தின் பொதுச் செயலாளர் திரு. இ. பேரின்பநாயகம் நன்றியுரை கூறினார்.

கட்டடத் தொடக்க விழாவில் சங்கத்தின் நிதிச் செயலாளர் திரு. கி. சதாசிவம், இணைச்செயலாளர் திரு. சி. இரத்தினவடிவேல் தலைமைச் செயலகத் தொடர்பு அலுவலர் திரு. த. கந்தையா ஆகியோர் உட்பட வவுனியா நகரத்தின் முக்கிய பிரமுகர்கள் வர்த்தகநிலைய அதிபர்கள் பொதுமக்கள் பலரும் கலந்து கொண்டனர்.



டணிப்பிரதிநிதியையே நீங்கள் தேர்ந்து அனுப்பவேண்டும்!”

### உடப்பு தமிழ் மகா வித்தியாலயம் புறக்கணிப்பு!

சிலாப மாவட்டத்தில் ஒரேயொரு தமிழ் மகாவித்தியாலயம் என்ற பெருமையுடன் இருந்துவருவதுதான் உடப்பு தமிழ் மகாவித்தியாலயம்.

1976ம் ஆண்டு மத்திய பகுதிவரை 2ந்தர அதிபரின் கீழ் இயங்கிவந்த இம் மகாவித்தியாலயம், பிரஸ்தாப அதிபர் இடமாற்றமாகிப் போனதினிலிருந்து இற்றைவரை 4ந்தர அதிபரின் கீழ் இயங்கிவருகின்றது.

மேலும் இம் மகா வித்தியாலயத்துக்கு 2ந்தர அதிபர் நியமிப்பதில் இதுகாலவரை காலதாமதம் ஏற்பட காரணம் யாதோ? என்பது புரியாத புதிராக இருக்கின்றது. இது தமிழ் மகா வித்தியாலயம் என்பதற்காக வேண்டியா? சிலாப வட்டாரக் கல்வி அலுவலகம் இம் மகாவித்தியாலயம் சம்பந்தப்பட்ட விஷயத்தில் மாற்றந்தாய் மனப்பான்மையுடன் இயங்கிவருகின்றது.

இம் மகா வித்தியாலயம் உயர்ச்சியை வேண்டி பழைய மாணவர் சங்கம், பாடசாலை மாணவர்களின் பெற்றோர்கள் எத்தனையோ நடவடிக்கைகளை யெடுத்தும் செவிடன் காதில் ஊதிய சங்குபோலவே இருந்துவருகிறது.

எனவே எங்கள் கிராம தமிழர்கள் சார்பாக கேட்கின்றோம். இம் மகாவித்தியாலயக் குறையை நிவர்த்தி செய்ய தமிழர் விடுதலைக் கூட்டணியைச் சேர்ந்த தேசிய பேரவை உறுப்பினர்கள் தேசியப் பேரவையில் எடுத்து இயம்புவார்களாக.

இவ்வாறு உடப்பு—ஆண்டிமுனை பாடசாலைகள் பழைய மாணவர் சங்கச் செயலாளர் வி. பொன்னுத்துரை விடுத்துள்ள அறிக்கையில் கூறியுள்ளார்.

இவ்வாறு தமிழர் விடுதலைக் கூட்டணியின் செயல் அதிபர் நாவலர் அ. அமிர்தலிங்கம் அவர்கள் அரசாங்க எழுதுவினைஞர் சங்கத்தின் புதிய தலைமைச் செயலகக் கட்டட வேலைகளை வவுனியாவில் ஆரம்பித்து வைத்துப் பேசுகையில் குறிப்பிட்டார்.

கூட்ட ஆரம்பத்தில் நாவலரும் அவரது துணைவியார்திருமதி மங்கையர்க்கரசி அமிர்தலிங்கமும் சங்கத்தினரால் மலர்மாலைகுட்டி வரவேற்கப் பெற்றதைத் தொடர்ந்து சங்கத் தலைவர் திரு. க. சோதிவிங்கம் வரவேற்புரை நிகழ்த்தினார்.

### பேராதனை வளா..

—1-ம் பக்கத் தொடர் நடவடிக்கைகள் குறித்து வளாகத் தலைவருக்கு அறிவிக்கப்படும் எதுவித நடவடிக்கையும் இதுவரை எடுக்கப்படவில்லை. வளாக பாதுகாப்பு உத்தியோகத்தரோ, வன்முறையிட்டு பட்டவர்களை விட்டு விட்டு, குறித்த குடும்பத்துக்கு உதவியாக இருந்த உறவினர் ஒருவரையே பிடித்துச் சென்றுகாவலில் வைத்திருந்தாராம்.

கண்டி பொலிசாரிடம் இதுபற்றி முறையிட்ட போது, வளாகத்துக்குள் நுழைவதற்கு தமக்கு அதிகாரம் கிடையாது என்று கையைவிரித்து விட்டார்கள்.

2. வளாக தமிழ் விரிவுரையாளர் ஒருவரின் வீட்டு ஜன்னல்களும் அடித்து நொருக்கப்பட்டுள்ளதாம்.

3. பேராதனை முருகன் கோவிலுக்கு சொந்தமான பொருட்கள் பல களவாடப்பட்டுள்ளனவாம்!

இன்னும் இதுபோல பல சம்பவங்கள் நடைபெற்று வருவதாகத் தெரியவருகிறது

## தேற்றூதிவு கூட்டத்தில் செயலாளர் நாயகம் பேச்சு!

“நாம் இனியும் கண்மூடி இருக்கக் கூடாது. சிங்கள ஆட்சியாளரின் திட்டமிட்ட சிங்களக் குடியேற்றம் காரணமாகத் தமிழ்நிலம் பறிபோய்க் கொண்டிருக்கிறது. எனவே விழிப்புடன் இருந்து செயல்பட்டாலன்றி ஈழம்பெறமுடியாது. சிங்களக் குடியேற்றத்தால் மட்டக்களப்பு மாவட்டத்தில் அம்பாறைத்

### தமிழ்பேச்சுப்...

—1-ம் பக்கத் தொடர் அரசாங்க நிறுவனமான தேசிய இளைஞர் சேவைமன்றம், தமிழ் இளைஞர்கள் மீது சிங்களத்தைத் திணிப்பதற்கு, இதையும் ஒரு சந்தர்ப்பமாகப் பயன்படுத்தியுள்ளமை தமிழ் மக்களை மடையர்களாக்கும் செயலெனவும், “தேசியம்,” “சோசலிஸம்” சமத்துவம் என்ற போர்வையில் தமிழ் மக்கள் மீது சிங்களத்தை திணித்து வருகின்ற செயல் “தமிழ் மக்களால் உணரப்பட்டு வருகிறது எனவும் இளைஞர்கள் கட்டிக்காட்டியுள்ளனர். “தேசிய இளைஞர்கள்” என் போர், வெறும்னே சிங்கள இளைஞர்கள் அல்லது தமிழ், முஸ்லிம் இளைஞர்களும் இதில் உள்ளடக்கமா என்ற சந்தேகம் தமிழ்ப்பேச்சுப் பதிப்பாளர் மதியில் எழுந்தது. இளைஞர் அமைதி மன்றம், 194 ஏ, இலக்கத்தில் 1977ம் வருடம் பெப்ரவரி மாதம் 9ந்திகதி புதன்கிழமை அச்சிட்டு பிரசுரிக்கப்பட்டுள்ளது.

தொகுதியில் 800 சதுரமைல் பூமியை அபகரித்துள்ளனர். திருமலையில் சேருவல என்ற சிங்களத்தொகுதியை உருவாக்கி 600 சதுரமைல் நிலப்பரப்பை பறித்துவிட்டனர். இந்த ரீதியில் போனால் அடுத்த சில வருடங்களில் பட்டிருப்பதொகுதியிலும் சிங்களவரைக் குடியேற்றி நிலத்தை அபகரித்து தமிழனை வெளியேற்றுவார்கள். எனவே உங்கள் தொகுதியைப் பாதுகாக்க எந்தவொரு சிங்களக்கட்சியையும் ஆதரித்து வரும் சிங்களத் தமிழர்களை தெரிவு செய்யாமல், நிலம் பாதுகாக்கப்பட வேண்டுமானால், உரிமைகள் பாதுகாக்கப்பட வேண்டுமானால் ஒரு கூட்

—இவ்வாறு பட்டிருப்புத் தொகுதியிலுள்ள தேற்றூத்தீவில் நடைபெற்ற அமரர்திருச்செல்வம் இரங்கற் கூட்டத்தில் பேசிய தமிழர் விடுதலைக் கூட்டணியின் செயலதிபர் நாவலர் அமிர்தலிங்கம் கூறினார். பட்டிருப்பு தொகுதி த. வி. கூட்டணிகளையினால் ஏற்பாடு செய்யப்பட்டு இருந்த இக் கூட்டத்துக்கு திரு. பொன்கோபாலகிருஷ்ணன் தலைமை வகித்தார். இக்கூட்டத்தில் ‘கனல்’ ஆசிரியர் திரு. பன்னீர்ச்செல்வன், ஈழவேந்தன், பூ. கணேசலிங்கம், தமிழ் மகளிர் பேரவை செயலாளர் திருமதி மங்கையர்க்கரசி அமிர்தலிங்கம், ஆ. ரகுபதிபாலசிறீதரன் ஆகியோரும் உரைநிகழ்த்தினர்.

துரித சலவைக்கு மில்க்வைற் சலவைப் பவுடர் பாவியுங்கள். வேண்டிய அளவுகளில் எங்கும் கிடைக்கும் ஒரு மில்க்வைற் உற்பத்தி